

25- अविवाहित पुत्री के लिए गृह और आय की तथा अन्य व्यवस्था करने हेतु वसीयतनामा बिला मालियत

मैं (वसीयतकर्ता का नाम, निवास स्थान तथा अन्य वर्णन) एतद्द्वारा उन समस्त पूर्व वसीयतों का, जो मेरे द्वारा एतद्पूर्व किये गये, विखण्डन करता हूँ और इसे अपना अन्तिम विल होना घोषित करता हूँ :-

मैं.....को अपने इस विल का एकमात्र निष्पादक नियुक्त करता हूँ। मैं अनुसूची में अंकित अचल सम्पत्ति का स्वामी है जो मुझे विरासत में/पंजीकृत विलेख संख्या-.....दिनांक क्रय द्वारा (जो लागू न हो उसे काट दें) प्राप्त हुई है।

1. मैं अपने पुत्र.....(नाम) को.....रु० का वसीयत दान करता हूँ।

2. मैं अपनी प्रत्येक पुत्री को, मेरी मृत्यु के समय चाहे वह अविवाहिता हो, चाहे न हो..... रु० का वसीयत करता हूँ।

3. मैं अपनी कुल जंगम सम्पत्ति, अर्थात् साज-सज्जा और घरेलू उपयोग की वस्तुयें या आभूषण अपने न्यासियों को विल द्वारा न्यास पर देता हूँ कि न्यासीगण मेरी उस पुत्री या उन पुत्रियों को जो तत्समय अविवाहिता हों, तब तक उनका प्रयोग और उपभोग करने देंगे, जब तक कि वे या उनमें से कोई जीवित होंगी और अविवाहिता रहेंगी, परन्तु यह कि यदि किसी समय मेरी उक्त पुत्रियों में से, एक से अधिक अविवाहित होंगी और वे पुत्रियों आपस में सहमत न होंगी कि दूसरी पुत्र या पुत्रियों को पृथक् रहते हुए उन पुत्रियों में से प्रत्येक मेरे साज-सज्जा और घरेलू उपयोग की वस्तुओं तथा आभूषणों का उपयोग और उपभोग किसी भाँति करें, तो मेरे न्यासीगण निर्देश दे सकेंगे और घोषित कर सकेंगे कि ऐसा उपयोग और उपभोग इतनी कालावधि और ऐसी शर्तों के अधीन होगा, जैसा कि वे स्वविवेकानुसार ठीक समझे और तदधीन उन्हें मेरी अवशिष्ट सम्पदा से सम्बन्धित एतद्पश्चात् इसमें घोषित न्यास पर धारण करें।

4. मैं, उस सम्पत्ति के अतिरिक्त जिसका कि व्ययन मेरे इस विल या इसके किसी कोड-पत्र द्वारा अन्यथा किया गया, समस्त जंगम और स्थावर सम्पत्ति का, जो किसी भी प्रकार की और कहीं भी हो या जो मेरी मृत्यु के समय मेरे कब्जे में हो या जिसका कि मैं अधिकारी हूँ या जिस पर कि मुझे सामान्य शक्ति हो या जिसका कि मुझे विल द्वारा व्ययन करने का अधिकार हो, अपने न्यासियों के पक्ष में न्यास पर उत्तरदान और वसीयत करता हूँ, कि मेरे न्यासीगण मेरी जंगम और स्थावर सम्पत्ति में से ऐसी सम्पत्ति को जैसी, जब और जिस प्रकार से वे ठीक समझे, विक्रीत, प्रत्याहृत, संग्रहीत या धन में परिवर्तित करें, परन्तु वे.....में स्थित मेरे वास-गृह को जिसमें इस समय मैं रहता हूँ मेरी उन पुत्रियों के सम्पत्ति के बिना जो तत्समय अविवाहिता हों और उस मकान में रह रही हों, विक्रीत नहीं करेंगे और मैं निर्देश देता हूँ कि जैसी जंगम और स्थावर सम्पत्ति की आय को जो तत्समय अविक्रीत रहे, मेरी मृत्यु के पश्चात् प्रथम वर्ष में और तत्पश्चात् उसी प्रकार से लगाया जायेगा, जिस

प्रकार से कि सम्पत्ति के विक्रय के आगम का विनिधान किया जायेगा और मैं घोषणा करता हूँ कि मेरी मृत्यु पर चालू कालावधि के लिए या सम्बन्ध में भाटक, लाभांश या अन्य सामयिक भुगतानों का कोई विभाजन नहीं होगा।

5. मेरे न्यासीगण मेरे उन पुत्रियों को जो तत्समय अविवाहित हों.....में स्थित मेरे वास-गृह में समस्त शुल्कों से मुक्त रहने की अनुमति देंगे और जब तक अविवाहित रहने वाली पुत्री मेरे उक्त मकान में रहती रहेगी तब तक मेरे न्यासीगण, मेरी अवशिष्ट सम्पदा की आय में से उक्त गृह के सम्बन्ध में समस्त करो, उपशुल्कों और व्ययों का भुगतान करेंगे और तदधीन मेरे न्यासीगण अवशिष्ट सम्पदा की आय मेरी उन पुत्रियों को जो तत्समय अविवाहित हों, तब तक जब तक की वे या उनमें से कोई जीवित तथा अविवाहित रहे, समान अंशों में देते रहेंगे।

6. जब और ज्यों ही मेरी उक्त पुत्रियों में से प्रत्येक पुत्री या तो विवाह कर लेगी या मृत्यु को प्राप्त होगी। मेरे न्यासीगण मेरी अवशिष्ट सम्पदा और उसकी आय को न्यास पर मेरी पुत्रियों में से ऐसों के लिए धारण करेंगे जो उस समय जीवित हों और एक से अधिक होने पर उनके अंश समान होंगे परन्तु यह कि यदि मेरी पुत्रियों में से कोई संतान छोड़कर मरी होगी और वह संतान उस समय जीवित होगी तो वह संतान पुत्र होने पर इक्कीस वर्ष की आयु प्राप्त करने पर या पुत्री होने पर वही अवस्था प्राप्त करने पर या विवाह करने पर प्रतिस्थापन द्वारा और एक से अधिक होने पर सामान्यिक अभिधारी के रूप में मेरी अवशिष्ट सम्पदा का वह अंश ग्रहण करेंगी, जो कि मेरी उस मृत पुत्री ने पाया होता यदि वह वितरण के पूर्वोल्लिखित काल में जीवित होती।

7. एतद्पूर्व इसमें घोषित न्यासों के विफल हो जाने पर मेरे न्यासीगण मेरी अवशिष्ट सम्पदा को पूर्णतया मेरे उपर्युक्त पुत्र के लिए न्यास पर धारण करेंगे। जिसके कि प्रमाण में मैंने आज दिनांक (तिथि).....(मास)..... सन..... को इस पर हस्ताक्षर किये।

अनुसूची

अचल सम्पत्ति का विवरण

वसीयतकर्ता के हस्ताक्षर

साक्षीगण

1.....

2.....